

GHIDUT FUQ MALTA FIL-LEBANON

Dal-ahhar iltqajt ma' wiehed tabib minn Bejrut, Dr. A. R. Labban, li qed jistudja hawn Londra. Thadditna fuq hafna hwejjeg, imma l-aktar fuq il-folklore Malti, li Dr. Labban qalli, jixbah wisq il dak ta' Lebanon. Minghajr tigbid ta' xejn min-naha tieghu, Dr. Labban semmieli kif it-taqbila tat-tfal taghna "Aghmel, xita, aghmel" eċċ, jafuha hemm ukoll f'Bejrut; kif wiehed mill-qwieli li jaghti Vassalli fl-gabra tieghu i.e. Li jien kont emir u int kont emir, Li kieku min isuq il-hmir?, ighiduh bhala ghanja popolari; li l-hrejjeff taghna ta' Gahan huma ftit mill-hafna bhalhom, fuq l-istess Gahan, li ngabru f'kotba fil-Lebanon; li l-haga mohgaga taghna.

Ghandha x-xuxa,
Ghanja u truxa,
Ghandha s-sniien
u ma tiko'x

li ahna nfissru "Ras Tewm", huma jghiduha l-istess, imma biex ifissru "sbula".

Imma l-aktar li laqatni l-mod kif Malta tissemma fil-folklore tal-Lebanon. F'dan il-pajjiż ghandhom mill-inqas tlitt ghidut li fihom tidhol il-kelma "Malta". L-ewwel wahda li sa nsemmi kont smajtha snin ilu m'ghand is-surmast ta' l-istorja, is-sur Rokku Farrugia, u hafna Maltin oħra nahseb jafuha. Hawnhekk sa ngibha kelma b'kelma kif ighiduha fil-Lebanon Dr. Labban għażilli kliem taghhom jixbah il-Malti.

I. "Is-sultan jibghat l-ghaskar tieghu l-bahhara li jiksbu Malta. U marru. Sitt xhur wara regghu Stambul. Sa qallhom is-Sultan: "X'ghamiltu?" Qalulu: "Fittixnieha Malta — u Malta yok!" (i.e. Malta ma teżistix). Malta yok! ghadhom ighiduha sallum. Meta, nghidu ahna, xi hadd imur jixtri jew ifittex xi haga u ma jsibhiex, imur iura u jghid: "Malta yok!" (1)

II. Fil-hrejjeff li gabar Patri Magri hemm wahda li tghid fuq l-art ta' Bufiles "imnejn ma jigux nies." Tibghat lil xi hadd Bufiles tehles minnu darba ghal dejjem. (2) Fil-Lebanon meta trid tehles minn xi hadd u tibaghtu 'l bogħod, ighidlu "Nitfghu il wara Malta." Kif ighidu, dan l-ghidut geġ mill-fatt li darba kien hemm Emir tal-Lebanon li waqafu lis-Sultan u dan, meta rebahlu, itturfnaħ Malta għax bħallikieku Malta kienet l-iżjed post imbiegħed tad-dinja.

III. Din ta' "wara Malta" tinsab ukoll f'loghba bil-boċċi li ghandhom fil-Lebanon. Jilagħbuha qisha bħaż-"żorba" taghna. Biss flok kaxxa kwadra jħażzu trijanglu fl-art. Min johroġ

i-aħħar boċċa, jitfa' dik li tkun "ta' jdejh" il-boghod kemm jista' b'sebghu l-kbir minghajr ma jaqla' s-sebgha ż-żghir minn ma' l-art. Iktar ma jwassal inqas l-ohrajn jistgħu "joqtluh" u jehdu!u kollox. Malli jitfa', ighidilhom: "Tlħquni 'l qafa Malta!" i.e. "Ejjew ilħquni issa wara Malta." Hawn l-istess idea li "wara Malta" post imbiegħed hafna. Għalina din interessanti għax fostna għad hawn min isemmi "wara Malta," u Patri Magri, niftakar, jitkellem fuqha wkoll fil-Ħrejjef Misserijetna.

Dan il-ftit tagħrif 'il quddiem jiswa biex wiehed jagħmel studju u tiftix iehor fuq l-ghidut u t-twemmin ta' ġnus ohra fuqna u 'vice-versa'. Barra dak li jghid Patri Magri dwar in-nisel tal-Maltin, sa fejn naf jien, Luret Cutajar kien gieb f' "IL-MALTI" ta' xi għoxrin sen'ilu x'ighidu fil-Palestina dwar il-Maltin. Il-kittieb ta' din in-nota jilqa' kull tagħrif iehor fuq das-sugġett li jintbagħat lil-Editur tal-"Lehen il-Malti".

G. CASSAR PULLICINO.

Londra, 4 ta' Frar 1951.

- 1) Dan l-ghidut Mons. Feghali jagħtih bħala wiehed mill-proverbji tas-Sirja fil-ktieb "Proverbes et Dictons Syro-Libanais" (Paris, Institute D'Ethnologie, 1938).
- 2) Dil-kelma hi mibnija minn Bu fies li m'ghadhiex tinsab fil-Malti. Fid-dizzjunarju ta' Kazimirski nsibu l-verb *fas* imfisser *s'en aller, s'engager dans l'interieure des terres*, u għalhekk il-kelma *bufies* tiġi tfsisser "x'imkien 'il bogħod". (Noti ta' l-Ed.).